

अग्निशमन आपत्कालिन सेवांचे बळकटीकरण
करण्यासाठी महाराष्ट्र अग्निसुरक्षा अभियान
योजनेअंतर्गत कन्हान-पिंपरी नगरपरिषद यांना
निधी मंजूर करणेबाबत.

महाराष्ट्र शासन
नगर विकास विभाग
शासन निर्णय क्रमांक:- अशसे २०१६/प्र.क्र.४७७/नवि-२०
मंत्रालय, मुंबई - ४०० ०३२.
दिनांक : १० मार्च, २०१७.

- वाचा :-** १) शासन निर्णय नगर विकास विभाग क्र. अशस-१४०७/३६०/प्र.क्र.२११/नवि-२०,
दि. ३१.०८.२००९.
२) शासन निर्णय नगर विकास विभाग क्र. संकीर्ण २०१६/प्र.क्र.२७/नवि-२०, दि १२/८/२०१६
३) संचालक, महाराष्ट्र अग्निशमन सेवा संचालनालय, मुंबई यांचे पत्र क्र.मअसे/३२-क/
२०१६/१५९४, दि.१९.११.२०१६

प्रस्तावना :-

महाराष्ट्र राज्यातील ड-वर्ग महानगरपालिका/नगरपरिषदा तसेच नगरपंचायती यांच्या अग्निशमन सेवेतील तूट भरून काढण्याकरिता व राज्यातील अग्निशमन सेवेचे सक्षमीकरण करण्याकरिता विविध आवश्यक उपाययोजना करण्याच्या दृष्टीने दिनांक ३१ ऑगस्ट २००९ रोजी महाराष्ट्र अग्निसुरक्षा अभियान राबविण्याचा निर्णय शासनाने घेतला आहे. सदर शासन निर्णयामध्ये नमूद केलेल्या सूत्राप्रमाणे (“ड” वर्ग महानगरपालिकांसाठी ३५% शासन हिस्सा, “अ” वर्ग नगरपरिषदांसाठी ५०% शासन हिस्सा, “ब” वर्ग नगरपरिषदांसाठी ७०% शासन हिस्सा, तसेच “क” वर्ग नगरपरिषदांसाठी ८०% शासन हिस्सा) अनुदान देण्यासाठी संबंधित नगरपरिषदांकडून प्राप्त सविस्तर प्रकल्प अहवालांच्या छाननीअंती अनुदान वितरीत करण्यात येते. आता उपरोक्त संदर्भ क्र. (३) येथील अग्निशमन सेवा संचालनालय, महाराष्ट्र शासन यांनी शिफारस केल्यानुसार शासन निर्णय नगर विकास विभाग दिनांक १२/८/२०१६ नुसार नव्याने स्थापन झालेल्या कन्हान-पिंपरी नगरपरिषद, जि. नागपूर यांचा महाराष्ट्र अग्नि सुरक्षा अभियानांतर्गत (प्राथम्य क्र.१) समावेश करून त्यांच्या शासन हिश्याची रक्कम वितरीत करण्याची बाब शासनाच्या विचाराधीन होती.

शासन निर्णय :-

संचालक, महाराष्ट्र अग्निशमन सेवा यांनी संदर्भांकीत पत्रान्वये सादर केलेल्या प्रस्तावास अनुसरून महाराष्ट्र अग्नि सुरक्षा अभियानांतर्गत कन्हान-पिंपरी नगरपरिषद, जि.नागपूर यांचा महाराष्ट्र अग्नि सुरक्षा अभियानांतर्गत (प्राथम्य -१) समावेश करून, त्यांना १ अग्निशमन केंद्र बांधण्यास व १ अग्निशमन वाहन खरेदी करण्यास मंजूरी देण्यात येत आहे.

२. महाराष्ट्र अग्नि सुरक्षा अभियानांतर्गत मुख्याधिकारी, कन्हान-पिंपरी नगरपरिषद, जि. नागपूर यांनी अग्निशमन केंद्राचे बांधकामाचे तसेच अग्निशमन वाहन खरेदीचे रु.५९,८६,१८०/- (रुपये एकोणसाठ लाख शहाऐंशी हजार एकशे ऐंशी फक्त) इतक्या रक्कमेचे अंदाजपत्र कार्यकारी अभियंता, महाराष्ट्र जीवन प्राधिकरण विभाग, नागपूर यांच्याकडून तांत्रिक मान्यता घेऊन सादर केले आहे.

३. उपरोक्त अंदाजपत्रकाची सार्वजनिक बांधकाम विभागाने तपासणी केली. त्यानुसार वाहनाकरीता व अग्निशमन इमारतीचे बांधकामाकरिता रु.५९,८६,१८०/- (रुपये एकोणसाठ लाख श्याहाऐंशी हजार एकशे ऐंशी फक्त) इतक्या रक्कमेस खालील अटीच्या अधिन राहून प्रशासकीय मान्यता प्रदान करण्यात येत आहे:-

(अ) सदर प्रस्तावाच्या अनुषंगाने कार्यवाही करत असताना सार्वजनिक बांधकाम विभाग, शासन निर्णय क्र. बीडीजी २०१४/प्र.क्र.९६/इमा.३, दिनांक ०८.०७.२०१४ मधील कार्यपद्धतीनुसार कार्यवाही करण्यात यावी.

(ब) काम सुरु करण्यापूर्वी अंदाजपत्रक सार्वजनिक बांधकाम विभाग व प्रशासकीय विभागाचे सक्षम अधिकारी यांच्याकडून साक्षांकित करून घ्यावे.

(क) काम सुरु करण्यापूर्वीमांडणी नकाशा तसेच विस्तृत नकाशास वास्तूविशारदांकडून मंजूरी घेऊनच काम सुरु करावे.

(ड) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक/दरपत्रके मंजूर करूनच काम हाती घ्यावे.

(इ) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/तां.क.१, दिनांक १०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

४. महाराष्ट्र अग्निसुरक्षा अभियानातील प्राथम्य क्र.१ मध्ये समाविष्ट करण्यात आलेल्या कन्हान-पिंपरी नगरपरिषद, जिल्हा नागपूर करीता १ अग्निशमन केंद्र व १ अग्निशमन वाहन याकरिता एकूण रु.८०.०० लक्ष इतका खर्च अनुज्ञेय आहे. त्यापैकी शासन अनुदानाची रक्कम रु. ६४/- लक्ष (रुपये चौसष्ट लक्ष फक्त) इतकी रक्कम १ अग्निशमन केंद्र बांधण्याकरीता व १ अग्निशमन वाहन खरेदी करण्याकरीता तसेच सदर निधीचा विनियोग पूर्णतः झाल्याबाबतची उपयोगिता प्रमाणपत्रे सादर करण्याच्या अटीच्या अधिन राहून सन २०१६-१७ या आर्थिक वर्षामध्ये मंजूर करण्यात येत आहे. सदर अग्निशमन वाहनाची खरेदी संचालक, महाराष्ट्र अग्निशमन सेवा यांच्या स्तरावर शासन मान्यतेने निश्चित दर कराराप्रमाणे करण्यात यावी.

५. या खर्चाचे देयक काढण्यासाठी संचालक, महाराष्ट्र अग्निशमन सेवा संचालनालय, मुंबई यांना नियंत्रण अधिकारी व आहरण व संवितरण अधिकारी घोषित करण्यात आले असून, त्यांनी सदर रक्कमेचा धनादेश मुख्याधिकारी, नगरपरिषद कन्हान-पिंपरी, जिल्हा नागपूर यांच्या नावे काढावा.

६. सदर कामासाठी येणारा खर्च “एफ-२, २२१७, नगर विकास, १९२, नगरपरिषदांना सहाय्य, (००) (५३) राज्यातील नगरपरिषदांना अग्निशमन सेवा व आणीबाणीच्या सेवांच्या बळकटीकरणासाठी सहाय्य (२२१७ ३२१५) ३१, सहाय्यक अनुदान (वेतनेतर)” या लेखाशिर्षाखाली उपलब्ध करून देण्यात आलेल्या सन २०१६-१७ च्या मंजूर अनुदानामधून भागविण्यात यावा.

७. सदर शासन निर्णय सार्वजनिक बांधकाम विभागाच्या अनौपचारिक संदर्भ क्रमांक ७४/२०१७/इमा-३, दिनांक ०४.०२.२०१७ व शासन निर्णय, वित्त विभाग क्र. विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ वित्तीय अधिकार विनियम पुस्तिका, १९७८ भाग-पहिला, उपविभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परिच्छेद क्र. १३४ अन्वये प्रशासनिक विभागांना प्रदान करण्यात आलेल्या वित्तीय शक्तीचा वापर करून निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०३१४१७१७२०९५२५ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना पाटील)

सह सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ३) प्रधान सचिव, वित्त विभाग, मंत्रालय, मुंबई
- ४) प्रधान सचिव, नियोजन विभाग, मंत्रालय, मुंबई
- ५) प्रधान सचिव-१, नगर विकास विभाग, मंत्रालय, मुंबई
- ६) प्रधान सचिव-२, नगर विकास विभाग, मंत्रालय, मुंबई
- ७) महालेखापाल (लेखा परिक्षा), महाराष्ट्र, मुंबई/ नागपूर
- ८) महालेखापाल(लेखा व अनुज्ञेयता), महाराष्ट्र , मुंबई/ नागपूर
- ९) अधिदान व लेखा अधिकारी, मुंबई
- १०) निवासी लेखापरिक्षा अधिकारी, मुंबई
- ११) संचालक, लेखा व कोषागारे, संगणक कक्ष ५ वा मजला, नवीन प्रशासन भवन, मुंबई
- १२) अग्निशमन सल्लागार, महाराष्ट्र शासन, सांताक्रुझ (पुर्व), मुंबई
- १३) संचालक, अग्निशमन सेवा संचालनालय, सांताक्रुझ (पुर्व), मुंबई
- यांना विनंती करण्यात येते की, सदर निधी मुख्याधिकारी, नगरपरिषद कन्हान-पिंपरी, जि. नागपूर यांना वितरित करून अनुपालन अहवाल शासनास सादर करावा.
- १४) मुख्याधिकारी, नगरपरिषद कन्हान-पिंपरी, जि.नागपूर
- १५) कक्ष अधिकारी (व्यय-३) / (अथसंकल्प-१६), वित्त विभाग, मंत्रालय, मुंबई
- १६) कक्ष अधिकारी (नवि-४)/(नवि-२९)/(नवि-३९), नगर विकास विभाग, मंत्रालय, मुंबई
- १७) निवडनस्ती, (नवि-२०), नगर विकास विभाग, मंत्रालय, मुंबई.